

ॐ
संस्कृतभारती (उत्तरतमिल्लाडु)

पत्राचारद्वारासंस्कृतम्

परीक्षा – शिक्षा

उत्तरदीपिका

प्रथमो भागः

I (अ) अधः दत्तानां कृदन्तानाम् इतरे वचनरूपे लिखत । (6)

एकवचनम्	द्विवचनम्	बहुवचनम्
१) नमन्	<u>नमन्तौ</u>	<u>नमन्तः</u>
२) <u>पठितवती</u>	<u>पठितवत्यौ</u>	पठितवत्यः
३) वन्दमानया	<u>वन्दमानाभ्यम्</u>	<u>वन्दमानाभिः</u>
४) <u>वदन्तम्</u>	<u>वदन्तौ</u>	वदतः
५) <u>भवति</u>	<u>भवतोः</u>	भवत्सु
६) ददती	ददत्यौ	ददत्यः

(आ) आवरणे दत्तस्य क्रियापदस्य उचितं शतृ / शानच् प्रत्ययान्तं रूपं रिक्तस्थाने लिखत । (10)

- १) गच्छन्ति यानानि अहं दृष्टवती । (गच्छति)
- २) गणेशः स्खलन्तीं वृद्धां पतनात् रक्षितवान् । (स्खलति)
- ३) पलायमानः चोरः आरक्षकेण गृहीतः । (पलायते)
- ४) स्पर्धमानासु छात्रासु उत्साहः महान् अस्ति । (स्पर्धते)
- ५) कृष्णं स्मरन्त्यः गोपिकाः गीतं गीतवत्यः । (स्मरति)

- ६) पाठं पठद्भ्यः छात्रेभ्यः भोजनं देहि । (पठति)
- ७) अपेक्षमाणेन निर्धनेन वेतनवृद्धिः प्राप्ता । (अपेक्षते)
- ८) सम्यक् कार्यं कुर्वाणस्य अधिकारिणः नाम किम् ? (कुरुते)
- ९) वायुना कम्पमानेभ्यः वृक्षेभ्यः फलानि पतन्ति । (कम्पते)
- १०) उद्गच्छतु क्षीरं दृष्ट्वा पाचिका चुल्लिकां निर्वापितवती । (उद्गच्छति)

(इ) सति-सप्तमी प्रयोगं कृत्वा वाक्यानि लिखत । (त्रीणि) (3)

- १) यदा रुग्णः वेदनया खिद्यमानः आसीत् तदा वैद्यः आगतः ।
रुग्णे वेदनया खिद्यमाने सति वैद्यः आगतः ।
- २) गुरुः श्लोकं पठितवान् । शिष्याः अवधानेन श्रुतवन्तः ।
गुरौ श्लोकं पठितवति सति छात्राः अवधानेन श्रुतवन्तः ।
- ३) यदा बालिकाः क्रीडाङ्गने क्रीडन्त्यः आसन् तदा वृष्टिः आरब्धा ।
बालिकासु क्रीडाङ्गने क्रीडन्तीषु सतीषु वृष्टिः आरब्धा ।
- ४) कृष्णः आगतः । गोपिकाः अत्यन्तम् आनन्दम् अनुभूतवत्यः ।
कृष्णे आगते सति गोपिकाः अत्यन्तम् आनन्दम् अनुभूतवत्यः ।

II (अ) सन्धिं कृत्वा सन्धिनाम लिखत । (पञ्चानाम्) (5)

- १) तत् + ज्वलति २) वाक्यम् + लेखनीयम् ३) दुर्योधनः + तदा ४) ईदृग् + मम
- ५) निमिषन् + अपि ६) अस्मद् + पुत्रः ७) उक्तः + हृषीकेशः ८) अप् + धिः

पदम्

सन्धिनाम

१) तज्ज्वलति

श्रुत्वम्

२) वाक्यं लेखनीयम्	अनुस्वारसन्धिः
३) दुर्योधनस्तदा	विसर्गस्य सकारादेशः
४) ईदृङ्गम्	अनुनासिकसन्धिः
५) निमिषन्नपि	ङमुडागमसन्धिः
६) अस्मत्पुत्रः	चत्त्वम्
७) उक्तो हृषीकेशः	विसर्गस्य उकारः
८) <u>अब्धिः</u>	<u>जश्त्वम्</u>

आ) सन्धिं विभज्य सन्धिनाम लिखत | (पञ्चानाम्) (5)

- १) उड्डयते २) षण्मासा उत्तरायणम् ३) जगद्धिताय ४) अङ्कः
 ५) बन्धुरात्मा ६) श्रद्धावाँल्लभते ७) बुद्धियोगाद्धनञ्जयः ८) कियच्चिरम्

सन्धि-विभागः	सन्धिनाम
१) <u>उत् + डयते</u>	<u>ष्टुत्वम्</u>
२) <u>षण्मासाः + उत्तरायणम्</u>	<u>विसर्गलोपः</u>
३) <u>जगद् + हिताय</u>	<u>पूर्वसवर्णः</u>
४) <u>अं + कः</u>	<u>परसवर्णः</u>
५) <u>बन्धुः + आत्मा</u>	<u>विसर्गरिफः</u>
६) <u>श्रद्धावान् + लभते</u>	<u>परसवर्णः</u>
७) <u>बुद्धियोगात् + धनञ्जय</u>	<u>जश्त्वम्</u>
८) <u>कियत् + चिरम्</u>	<u>श्चुत्वम्</u>

III (अ) एतानि पदानि उपयुज्य वाक्यानि रचयत | (पञ्चानाम्) (5)

१) जायते २) पठनीया ३) प्रष्टुम् ४) लब्ध्वा ५) वन्दामहे ६) अस्माकम्

(आ) उचितं कृदन्तरूपं / लकाररूपं लिखत । (5)

१) शिक्षिकायाम् आगतवत्यां सत्यां छात्राः उत्थितवन्तः । (आ+गम् - क्तवतु)

२) अद्य सायं कार्यक्रमः भवेत् । (भू - विधिलिङ्)

३) छात्रैः छात्रावासे उष्यते । (वस् - भावे)

४) दिलीपः मह्यं पुस्तकं दास्यति । (दा - लृट्)

५) अस्माभिः दुर्गुणाः त्यक्तव्याः । (त्यज् - तव्यत्)

६) पुत्रे गृहं प्रविशति सति पिता भुञ्जानः आसीत् । (भुज् - शानच्)

७) अग्रजया गीताश्लोकः पठितः । (पठ् - क्तः)

८) हस्तात् पुस्तकम् अपतत् । (पत् - लङ्)

९) रजकः मलिनानि वस्त्राणि प्रक्षाल्य आतपे प्रसारयति । (क्षाल् - ल्यप्)

१०) माला आपणतः लेखनीं क्रेतुम् इच्छति । (क्रीज् - तुमुन्)

(इ) अन्वयरचनाक्रमम् अनुसृत्य उचितं प्रश्नवाचकपदम् (√) इति चिह्नेन अङ्कयत । (5)

√

उदा : - कर्तृपदम्-एकवचनम्-पुं (कः / कम् / केन)

१) विशेषणपदम् (कीदृश / कुत्र / कदा)

२) कर्मपदम् - एकवचनम् - स्त्री. (कया / का / काम्)

३) विशेषण-शत्रन्तः (किं कृत्वा / किं कुर्वन् / किं कृतम्)

४) पञ्चमी-विभक्ति-पदम् (कस्मै / कस्य / कस्मात्)

५) तुमुन्नन्त-अव्ययम् (किं करोति / किं कुर्वती / किं कर्तुम्)

IV (अ) मेलयत - रिक्तस्थाने उत्तरं लिखत ।

(5)

- | | | | |
|----------------|-----------|----------------|------------------|
| १) चिरजीवी | करदर्शनम् | १) चिरजीवी | <u>कृपः</u> |
| २) वैद्यः | महायुगः | २) वैद्यः | <u>नारायणः</u> |
| ३) कल्पः | नारायणः | ३) कल्पः | <u>महायुगः</u> |
| ४) गौरी | अवन्तिका | ४) गौरी | <u>करदर्शनम्</u> |
| ५) मोक्षदायिका | कृपः | ५) मोक्षदायिका | <u>अवन्तिका</u> |

(आ) साधु (✓) / असाधु (X) इति लिखत

(5)

- १) मूकः इति कश्चन दानवः आसीत् । ✓
- २) श्रीकृष्णं द्रष्टुम् इन्द्रः द्वारकाम् आगतवान् । X
- ३) एकेन चक्रेण रथस्य गतिः न भवति । ✓
- ४) काये कृतान्तात् भयम् अस्ति । ✓
- ५) धार्तराष्ट्रः कपिध्वजः आसीत् । X

द्वितीय भागः - संस्कृतभाषया उत्तराणि लिखत ।

(V) एकेन वाक्येन उत्तरं लिखत । (पञ्चानाम्)

(5)

- १) शिशुपालस्य वधात् किं भविष्यति ? शिशुपालस्य वधात् लोकोपकारः भविष्यति ।
- २) पुरुषाः प्रायेण कुत्र अनादरं प्रकटयन्ति ? स्त्रीणाम् उपदेशवचनेषु पुरुषाः अनादरं प्रकटयन्ति ।
- ३) अर्जुनः कुत्र अवसत् ? अर्जुनः इन्द्रकीलपर्वते अवसत् ।
- ४) यागस्य अन्ते कः विधिः अस्ति ? यागस्य अन्ते सदस्यपूजा इति विधिः अस्ति ।

५) दुष्टाः कदा सुखम् अनुभवन्ति ? कदा च विनश्यन्ति ? दुष्टाः तत्काले सुखम् अनुभवन्ति अन्ते

विनश्यन्ति ।

६) रत्नानां राशिः कुत्र आसीत् ? द्वारका नगरस्य मार्गेषु रत्नानां राशिः आसीत् ।

७) कौ न उपेक्षणीयौ ? व्याधिः वर्धमानः शत्रुः च न उपेक्षणीयौ ।

(VI) (अ) गद्यांशं पठित्वा संस्कृतेन उत्तरं लिखत ।

(5)

पुरा हिरण्यकशिपुः नाम असुरः त्रीन् लोकान् पीडयति स्म । तस्य पुत्रः प्रह्लादः भगवतः नारायणस्य भक्तः आसीत् । सर्वदा भगवतः स्मरणं कुर्वन्तं प्रह्लादं हिरण्यकशिपुः नासहत । पुत्रं अनेकैः विधैः मारयितुं यत्तवान् । परन्तु ईश्वरस्य अनुग्रहेण प्रह्लादः रक्षितः जातः । हिरण्यकशिपुः स्वसोदरीं होलिकां प्रह्लादस्य वधार्थं नियोजितवान् । किन्तु प्रज्वलति अग्नौ होलिका दग्धा भस्मीभूता च ।

हिरण्यकशिपोः प्रयत्नः विफलः जातः । अन्ते स्तम्भात् भगवान् नृसिंहः आविर्भूय हिरण्यकशिपोः

वधं कृत्वा प्रह्लादम् अनुगृहीतवान् ।

तस्मात् होलिका-दहनमुद्दिश्य होलिकोत्सवः प्रारभत । फाल्गुनमासस्य पूर्णिमायाम् अयम् उत्सवः

आचर्यते । होलिकोत्सवः वसन्त-ऋतोः आगमनं सूचयति । अस्मिन् दिने भगवान् श्रीकृष्णः गोपगोप्यः च

विभिन्नैः रङ्गचूर्णैः रङ्गरज्जितजलेन च परस्परं रञ्जयन्तः रङ्गोत्सवम् आचरितवन्तः इति पौराणिकग्रन्थाः

आख्यान्ति । अतः अस्मिन् दिने आबालज्येष्ठाः भगवन्तं कृष्णं स्मरन्तः इदं पर्व उल्लासेन आचरन्ति ।

१) नारायणस्य भक्तः कः ?

नारायणस्य भक्तः प्रह्लादः ।

२) होलिका का? तस्याः का गतिः अभवत् ?

होलिका हिरण्यकशिपोः सोदरी । प्रज्वलति अग्नौ होलिका दग्धा भस्मीभूता च ।

३) भगवान् नृसिंहः किं कृतवान् ?

स्तम्भात् भगवान् नृसिंहः आविर्भूय हिरण्यकशिपोः वधं कृत्वा प्रह्लादम् अनुगृहीतवान् ।

४) होलिकोत्सवः किं सूचयति ? ।

होलिकोत्सवः वसन्त-ऋतोः आगमनं सूचयति ।

५) श्रीकृष्णः गोपगोप्यः च कथं रङ्गोत्सवम् आचरितवन्तः ?

श्रीकृष्णः गोपगोप्यः च विभिन्नैः रङ्गचूर्णैः रङ्गरज्जितजलेन च परस्परं रञ्जयन्तः रङ्गोत्सवम् आचरितवन्तः ।

(आ) एकं विषयमधिकृत्य 6- 8 वाक्यैः संस्कृतेन प्रबन्धं लिखत । (5)

- १) विश्वगुरुः भारतदेशः
- २) आरोग्यरक्षणम्

तृतीयः भागः (संस्कृत/ तमिल् /आङ्गलभाषया उत्तरं लिखत)
(उत्तराणि उत्तरपत्रे लिखत)

(VII) (अ) अन्वयरचनां , तात्पर्यं च लिखत । (एकस्य श्लोकस्य) (4+2)

एवमुक्त्वार्जुनः सङ्ख्ये रथोपस्थ उपाविशत् ।

पाठः १०

विसृज्य सशरं चापं शोकसंविग्नमानसः ॥

(अथवा)

ततः श्वेतैर्हयैर्युक्ते महति स्यन्दने स्थितौ ।

माधवः पाण्डवश्चैव दिव्यौ शङ्खौ प्रदध्मतुः ॥

पाठः ५

(आ) ससन्दर्भं विवृणुत । (द्वे एव) (6)

१) " श्रीकृष्णः एव सर्वोत्तमः पूजार्हः । "

काव्यकथा पाठः ५

२) " केवलं उत्साहो न कार्यसाधकः। क्षमा अत्यन्तम् आवश्यकी । "

काव्यकथा पाठः ३

३) " शत्रुविजये मम अभिलाषः । मोक्षप्राप्तौ मम इच्छा नास्ति । "

काव्यकथा पाठः ९

४) " दुर्योधनः राज्यसिंहासने स्थितः । तथापि भवतां विषये सः भीतः । "

काव्यकथा पाठः ६

(इ) प्रश्नस्य उत्तरं ४-५ वाक्यैः लिखत (द्वयोः) (6)

१) सोदाहरणं एकस्य व्यञ्जनसन्धेः नियमं विवृणुत ।

२) उदाहरणं प्रदर्श्य सतिसप्तमी-प्रयोगं निर्दिशत ।

३) शतृ- शानच् प्रत्ययौ अधिकृत्य टिप्पणीं लिखत ।

(VIII) (अ) सन्धिच्छेदं प्रदर्श्य प्रतिपदार्थं तात्पर्यं च लिखत । (एकस्य सुभाषितस्य) (6)

१) कदर्थितस्यापि हि धैर्यवृत्तेः

पाठः ६

न शक्यते धैर्यगुणः प्रमार्ष्टुम् ।

अधोमुखस्यापि कृतस्य वहेः

नाधः शिखा यान्ति कदाचिदेव ॥

(अथवा)

- २) सत्यं तपो ज्ञानमहिंसां च
विद्वत्प्रणामं च सुशीलतां च ।
एतानि यो धारयते स विद्वान्
न तत्र शास्त्राध्ययनं हि कारणम् ॥

पाठः ७

(आ) एकं न्यायं विवृणुत ।

(2)

- १) काकतालीयन्यायः पाठः १ २) वृद्धकुमारीवाक्यन्यायः पाठः ३ ३) घुणाक्षरन्यायः पाठः ७

(इ) एकस्याः प्रहेलिकायाः उत्तरम् अर्थं च लिखत ।

(3)

- १) का कान्ता कालियारातेः पुनरर्थे किमव्ययम् ।
किं वन्द्यं सर्वदेवानां फलेषु किमु सुन्दरम् ॥

पाठः १०

(अथवा)

- २) राज्ञः सम्बोधनं किं स्यात् ? सुग्रीवस्य तु का प्रिया ?
अधनास्तु किमिच्छन्ति ? आर्तैः किं क्रियते वद ॥

पाठः ५

(ई) एकस्याः सूक्तेः अर्थं लिखत ।

(2)

- १) ॥ वज्रादपि हि धीराणां चित्तरत्नमखण्डितम् ॥

पाठः ७

(अथवा)

- २) ॥ अप्रकटीकृतशक्तिः शक्तोऽपि जनस्तिरस्क्रियां लभते ॥

पाठः ४

जयतु संकृतम्

॥शुभम्॥

जयतु भारतम्